

Nufqa-e-Mutallaqa
Ek Ilmee jaiza (Telugu)

ఇస్లాంలో భరణం

మూలం
మాలానా సయ్యద్ జలాలుద్దీన్ ఉమ్మీ

అనువాదం
యస్. గౌస్ మొహియుద్దీన్



తెలుగు ఇస్లామిక్ పబ్లికేషన్స్ ట్రస్ట్
సందేశభవనం, లక్కడకోట్, ఛత్తాబజార్
హైదరాబాద్-500 002.

Islamlo Bharanam**Nufqa-e-Mutallaqa Ek Ilmee jaiza (Telugu)****TIP Series No. : 243**

Written by : Maulana Jalaluddin Omari

Translated by : S. Gouse Mohiuddin

All Rights Reserved with Publishers

First Edition : March 2010

Copies : 2000

Price : Rs.15

ISBN : 978-81-88241-94-1

Published by : **Telugu Islamic Publications Trust (Regd.)**
 Sandesha Bhavanam,
 Lakkadkot, Chatta Bazar,
 Hyderabad-500 002. India.
 Phone: 24564583
 Fax : +91 +40 – 24576237
 e-mail: tiphyderabad@rediffmail.com

Typeset by : Geeturai Graphics
 Lakkadkot, Hyderabad-2.

Printed at : Cosmic Printers
 Lakkadkot, Hyderabad-2.

అనంత కరుణామయుడు అపార కృపాశీలుడు అయిన అల్లాహ్ పేరుతో

సుప్రీం కోర్టు తీర్పు

సారాంశం: తలాఖ్ పొందిన స్త్రీ, తన భర్త నుండి భరణం పొంద వచ్చు.

పై తీర్పుకు సంబంధించిన వ్యాజ్యపు వివరాలు: ముహమ్మద్ అహ్మద్ ఖాన్ వివాహం 1932లో షాహ్ బాను బేగంతుతో జరిగింది. వారు 43 సంవత్సరాలు దాంపత్య జీవితం గడిపిన తరువాత 1975లో భర్త తన భార్యను ఇంటినుండి గెంటివేశాడు. ఏప్రిల్ 1978లో షాహ్ బాను బేగం తన భర్తకు ప్రతికూలంగా ఇండోర్ (మధ్యప్రదేశ్) జ్యూడిషియల్ మెజిస్ట్రేట్ న్యాయస్థానంలో క్రిమినల్ ప్రొసీజర్ కోడ్ సెక్షన్ 125 ప్రకారం ఆక్షేపణను దాఖలు చేసింది. అందులో ఆమె తన భర్త నుండి నెలకు రూ.500లు చొప్పున భరణం ఇప్పించ వలసిందిగా విన్నవించుకుంది. ఆగస్టు 1979లో జ్యూడిషియల్ మెజిస్ట్రేట్ వారు షాహ్ బాను బేగంకు నెలకు రూ.125లు చొప్పున భరణం చెల్లించవలసిందిగా ముహమ్మద్ అహ్మద్ ఖాన్ ను ఆదేశిస్తూ తీర్పునిచ్చారు. 6 నవంబరు, 1985న ముహమ్మద్ అహ్మద్ ఖాన్, షాహ్ బాను బేగంకు తలాఖ్ ముగల్లజా ఇచ్చాడు. దావాదారులూ భరణం కోసం వేసిన వ్యాజ్యానికి బదులుగా ముహమ్మద్ అహ్మద్ ఖాన్ తలాఖ్ ముగల్లజా ఇచ్చిన తరువాత ఆమె తన భార్య కాదు. కాబట్టి ఆమెకు భరణం చెల్లించవలసిన బాధ్యత తనపై ఉండదు అనే కారణాన్ని చూపుతూ జ్యూడిషియల్ మెజిస్ట్రేట్ వారి తీర్పును పునఃపరిశీలించవలసిందిగా

కోరుతూ మధ్యప్రదేశ్ హైకోర్టును ఆశ్రయించాడు. హైకోర్టు జ్యుడిషియల్ మెజిస్ట్రేట్ వారి తీర్పును బలపరచటమే కాకుండా, భరణంగా చెల్లించవలసిన మొత్తాన్ని రూ.125 నుండి రూ.179-20 పైనలుగా నిర్ణయించింది. ముహమ్మద్ అహ్మద్ ఖాన్ హైకోర్టు తీర్పు తనకు సంతృప్తికరంగా లేనందున సుప్రీం కోర్టులో ప్రత్యేక అప్పీలు వేశాడు. అయిదుగురు న్యాయమూర్తులతో కూడిన రాజ్యాంగ ధర్మాసనం ఈ ప్రత్యేక అప్పీలుపై సుదీర్ఘంగా విచారించిన పిదప మధ్యప్రదేశ్ హైకోర్టు తీర్పును ధృవపరుస్తూ ప్రత్యేక అప్పీలును కొట్టివేసింది. ఇంకా విడాకులు పొందిన ముస్లిం స్త్రీ ఇద్దత్ కాలం గడిచిన తరువాత కూడా భరణం పొందే హక్కును కలిగి ఉంటుందనే తీర్పులో మార్పు చేయలేదు. ఈ తీర్పు ఏప్రిల్ 1985లో ప్రజల సమక్షంలో వెలువడింది.

(‘దావత్ పత్రిక: ‘ముస్లిం పర్సనల్ లా ప్రత్యేక సంచిక’ జూన్ -12, 1985. పీఠిక పరిచయపు సంగ్రహము.)

ఇస్లాంలో భరణం

ఈ వ్యాసం ‘తహ్కీకాతె ఇస్లామి’ అలీగఢ్ (జులై-సెప్టెబరు-1985) త్రైమాసిక పత్రిక సంచికలో ప్రచురించబడింది. సార్వ జనీక ప్రయోజన నిమిత్తం అందులోని కొన్ని ఫిక్హ్ (ధర్మశాస్త్ర) వాద విషయాలను వదలిపెడుతూ పుస్తక రూపంలో ప్రచురించ బడుతున్నది. - మౌలానా సయ్యద్ జలాలుద్దీన్ ఉమ్రీ

విడాకులకు సంబంధించిన ఇస్లామీయ చట్టంపై గల ఆక్షేపణలలో ఒకటి ఇలా ఉంది: “పురుషుడు ‘తలాఖ్’ అనే పదాన్ని ఉచ్చరిస్తూ తన భార్యను క్షణాలలో ఇంటి నుండి బయటికి పంపివేస్తాడు. ఈ పరిణామం వల్ల స్త్రీ, సమాజంలో ఎలాంటి సహాయకుడు, సంరక్షకుడు లేని స్థితిలో కష్టాలు కడగండ్లను ఎదుర్కొనేందుకు వివశురాలవుతుంది.” ఇది చాలా పురాతన మైనది, అలాగే ఎలాంటి పసలేనిది కూడా. కాని కొందరు దీనిని ఇస్లామీయ షరీఅత్ (ధర్మానికి)కు ఒక గొప్ప ఛాలెంజ్ గా భావిస్తూ మాటిమాటికీ లేవ నెత్తుతూ ఉంటారు. అందుకే ఈ ఆక్షేపణలోని డొల్లతనాన్ని ప్రతీకోణం నుండి తేటతెల్లపరచడం జరుగుతుంది. మరి కేవలం ఆక్షేపణ చేయడమే తమ ఉద్దేశంగా ఉన్నవారు, తమ బలహీనతలను ఎన్నటికీ ఒప్పుకోరు. అంతేకాదు, ఏ సమాధానం కూడా వారికి తృప్తినివ్వదు. వారి అసలు కోరిక ఏమిటంటే, “వారు చేస్తున్నటువంటి ఆక్షేపణను స్వీకరించి తదనుగుణంగా షరీఅత్ లో

(వారి ఉద్దేశ్యంలోగల) “లోటుపాట్లను” దూరం చేస్తూ, దానిని తగు రీతిని సంస్కరించాలని.” వీరి అభిప్రాయంలో “ఏ వ్యక్తి అయితే స్త్రీకి విడాకులు ఇస్తాడో అతనికి జీవితాంతం క్రమం తప్పకుండా భరణం చెల్లించే “శిక్ష” తప్పక విధించాలి. ఒకవేళ ఆమెకు రెండవ వివాహం అయినా లేక ఆమె స్వయంగా తన అవసరాలను తీర్చుకునేటప్పుడయినా, ఆమె ఆర్థిక బాధ్యతల నుండి పురుషునికి స్వేచ్ఛ కలిగించవచ్చు.” ఇటీవల వెలువడిన సుప్రీం కోర్టు తీర్పు ఇస్లామీయ చట్టంలోని విడాకుల విధానంపై రేకెత్తుతున్న ఆక్షేపణలు ఒక విధంగా వాస్తవమైనవిగానే నిర్ణయించడమయినది. అంతేకాకుండా, “విడాకుల తరువాత కూడా స్త్రీకి భరణం ఆమె జీవితాంతం లేదా రెండవ వివాహం అయ్యేంత వరకు లభించాలి” అనే ప్రతిపాదనకు చట్టపరమైన ప్రమాణం కూడా లభించింది. కాబట్టి ఈ సమస్యను కాస్త విపులంగా పరిశీలించవలసిన ఆవశ్యకత ఎంతయినా ఉంది.

1. ఒక వ్యక్తి తన ఆర్థిక భారాన్ని పరాయి వ్యక్తిని మోయమని అడిగితే దానిని ఒక పరిహాసంగా లేక బుద్ధిహీనతగా భావిస్తాము. ఎందుకంటే ఒక వ్యక్తి మరో వ్యక్తికి ఏదైనా బాధ్యతను అప్పగించాలంటే ఇరువురి మధ్య పరియంగానీ, సంబంధం గానీ ఉండాలి. ఇద్దరు పరాయి వ్యక్తుల మధ్య ఇలాంటి ఆధారం ఏదీ ఉండదు. ఇస్లాం ధర్మంలో నికాహ్ (వివాహం) ద్వారా కొన్ని బాధ్యతలు మోపబడతాయి. నికాహ్ తరువాత స్త్రీ దాంపత్య జీవితపు బృహత్తరమైన బాధ్యతలను నెరవేరుస్తూ, కుటుంబ నిర్వహణకుగాను తన సమయాన్నంతటినీ పురుషునికి కేటాయిస్తుంది. అంతేకాదు, తన శక్తి సామర్థ్యాలనూ వెచ్చిస్తుంది. పురుషుడు దానికి బదులుగా ఆమె జీవితావసరాలను సమకూర్చే బాధ్యతను నిర్వర్తిస్తాడు. ఏనాటి వరకయితే ఇరువురూ నికాహ్ బంధంలో ఉంటారో అప్పటి వరకు ఈ బాధ్యత కొనసాగుతుంది. కానీ తలాఖ్

వల్ల భార్యాభర్తల బంధం తెగిపోతుంది. దీనితోపాటు ఈ బాధ్యతలు కూడా అంతమైపోతాయి. ఒకవైపు దాంపత్య జీవితపు బాధ్యతల నుండి స్త్రీకి స్వేచ్ఛ లభిస్తుంది. మరోవైపు పురుషుడు తనపైనున్న ఆర్థిక బాధ్యతల నుండి విముక్తు డవుతాడు. ఇంకా వారిద్దరి మధ్య ఒక విధమైన పరాయితనమూ ఏర్పడుతుంది. ఒకవేళ తలాఖ్ ముగిలినా అయినట్లయితే ఈ పరాయితనం ఎంత తీవ్రంగా ఉంటుందంటే; ఎంత సులువుగా స్త్రీ మరొక పురుషునితో, పురుషుడు మరొక స్త్రీతో వివాహ బంధాన్ని ఏర్పరచుకుంటారో అంత సులువుగా మళ్ళీ వీరిద్దరూ యధాపూర్వకంగా తమ నికాహ్ బంధాన్ని కొనసాగించలేరు. వారు ఈ సంబంధాన్ని యధాపూర్వ స్థితికి తీసుకురావాలంటే; స్త్రీ వివాహం వేరొక పురుషునితో జరిగిన తరువాత అతడు తలాఖ్ ఇచ్చినప్పుడు లేదా మరణించినపుడు మాత్రమే ఇది సాధ్యమవుతుంది. ఈ తతంగం జరగనిదే వారు ఎంత కోరుకున్ననూ తమ పూర్వపు జీవితం వైపు మరలలేరు. తలాఖ్ వల్ల ఇంతటి బలీయమైన ఎడబాటు జనించి, పరాయి వారి కంటే అధికమైన పరాయితనం ఏర్పడినచోట్ల వారిలో ఎవరిపై ఎవరికి బాధ్యతలను అంటగట్టాలి, మరి ఎవరు, ఎవరి బాధ్యతలను తమపై వేసుకోవాలి?

2. భార్యాభర్తల మధ్య సాధారణంగా తమ బాధ్యతల విషయంలో ఏమరుపాటుకు గురయినప్పుడు, ఒండొకరి హక్కులను నిర్వర్తించక పోయినప్పుడు తలాఖ్ పరిస్థితి ఆసన్నమవుతుంది. దీనివలన కుటుంబ జీవితంలో సహాయసహకారాలు అందకపోవటం, కష్టసుఖాల్లో పాలుపంచు కోకపోవటం జరుగుతుంది. భార్యాభర్తల్లో వ్యతిరేకత భావమూ మొదలవు తుంది. తలాఖ్ ప్రస్తావన వచ్చినప్పుడు స్త్రీ లోపం ఏమీ ఉండదు, కేవలం పురుషుని క్రొవ్యమే మూలంగా భావించటం జరుగుతోంది. కానీ స్త్రీ కూడా అలాంటి పరిస్థితులకు కారణమై ఉండవచ్చు, దానివల్ల పురుషుడు గత్యంతరం లేక తలాఖ్ ఇచ్చే

అస్కారం కూడా ఉంది. దీనిని మనం గుర్తించలేకపోతున్నాము. ఏది ఏమైనప్పటికీ, పురుషుడు మాత్రం భరణాన్ని తన జీవితాంతం తాను తలాఖ్ ఇచ్చిన స్త్రీకి చెల్లించాలని నిర్ణయించటం అన్యాయమే అవుతుంది. ఇందుకు ఎలాంటి నైతికపరమైన, చట్టపరమైన ఆధారమూ లేదు.

3. తలాఖ్ తరువాత స్త్రీ పురుషునితో సహకరించటానికి సుముఖంగా ఉండదు. పురుషుడు కూడా ఆమెకు సంబంధించిన అన్ని బాధ్యతల నుండి విముక్తుడవ్వాలని కోరుకుంటాడు. ఒకవేళ తలాఖ్ తరువాత కూడా స్త్రీ ఆర్థిక బాధ్యతల అతనిపై యధావిధిగా కొనసాగితే తలాఖ్ ఇవ్వకుండా ఉండటమే అతనికి లాభం కలిగిస్తుంది. తలాఖ్ ఇచ్చి, భార్య ఆర్థిక బాధ్యతలను తీసుకోవటానికి బదులుగా, తలాఖ్ ఇవ్వకుండానే ఆమె నుండి విడిపోవడం, ఆమె హక్కులను క్రియారూపేణా తిరస్కరించటం జరుగుతుంది. కొందరి అభిప్రాయమేమిటంటే, వేరుగానున్న స్త్రీ న్యాయస్థానం నుండి తన హక్కులను పొందగలడు. కానీ ఒకటవది, న్యాయస్థానం నుండి ఏదైనా హక్కులను పొందటం అంత సులువైన విషయం కాదు. రెండవది, పురుషుడు వాటి నుండి తప్పించుకోవటానికి ఎన్నో ఉపాయాలను ఆసరాగా చేసుకోగలడు. మూడవ దేమిటంటే, తలాఖ్ పొందిన స్త్రీ భరణాన్ని నిర్బంధమైన అంశంగా నిర్ణయించిన తలాఖ్ ఎంతో సంక్లిష్టంగా తయారవుతుంది. అంతేకాదు పురుషుడు భరణం చెల్లించాల్సి వస్తుందని దానికి భయపడి, తలాఖ్ ఇవ్వకుండానే భార్యను నిరాదరణకు గురిచేసి ఆమెను ఇటూఅటూ కాని స్థితిలో వదలివేస్తున్నాడు. ఇదెక్కడి బుద్ధికుశలతో మనం ఆలోచించవలసిన విషయం. ఒక తప్పును సమర్థించుకోవటానికి మరొక తప్పుకు పాల్పడటం బుద్ధిమంతుల లక్షణం కాదు.

4. తలాఖ్ పొందిన తరువాత స్త్రీ పురుషులుభయులకు తమ అభీష్టాను

సారం మరొకరిని తమ జీవితభాగస్వామిగా చేసుకునే స్వాతంత్ర్యం లభిస్తుంది. తద్వారా వారు తమ జీవితంలో తలాఖ్ వల్ల ఏర్పడిన అనిశ్చిత పరిస్థితిని మెరుగుపరచుకుంటారు. కానీ తలాఖ్ ఇచ్చిన పిదప కూడా పురుషుడు భార్య (విడాకులు పొందిన స్త్రీ) ఆర్థిక బాధ్యతలను భరించవలసి వస్తే, అతనికి రెండవ వివాహం చేసుకునే ధైర్యం చాలా అరుదుగా ఉంటుంది. దీనికి కారణం ఏమిటంటే, గత భార్య (విడాకులు పొందిన స్త్రీ), ప్రస్తుత భార్య ఇరువురి పోషణ ఖర్చులను భరించే బదులు, అతడు బహుశా ఒంటరిగా జీవించటానికే ప్రాధాన్యమిస్తాడు. ఈ కారణంగా అతనిలో వ్యక్తిత్వం, గుణగణాలు లోపించి, అతను లైంగిక విశృంఖలత్వానికి గురయ్యే ప్రమాదమూ లేకపోలేదు.

5. ఇదే పద్ధతిలో స్త్రీ కూడా వక్రమార్గాన్ని అనుసరించే అవకాశం లేకపోలేదు. దీనికి కారణం ఏమిటంటే, తలాఖ్ తదనంతరం తన భృతి తనకు క్రమం తప్పకుండా లభిస్తుందనే నమ్మకం స్త్రీకి కలిగినట్లయితే, పురుషుణ్ణి మాటిమాటికి ఇబ్బందిపెట్టడం, మరీ చిన్న చిన్న విషయాలపై కూడా తలాఖ్ పొందాలన్న వైఖరి ఆమెలో తలెత్తుతుంది. ఇదే పాశ్చాత్య దేశాలలో విడాకుల సంఖ్య పెరగటానికి ముఖ్యకారణం అవుతోంది. స్త్రీ తలాఖ్ పొందిన తరువాత కూడా మెయింటెనెన్స్ పేరుతో జీవితాంతం తన భర్త నుండి ఖర్చులు వసూలు చేసుకోవడం, తాను నిశ్చింతగా ఉండవచ్చునన్నది మరో కారణం. ఇస్లాం తలాఖ్ భావనను సరియైనదిగా భావించదు. అంతేకాదు, ఈ భావనను పెంపొందించే పద్ధతులను, నియమనిబంధనలను ఎలాంటి స్థితిలో కూడా బలపరచదు. దాంపత్య జీవితపు ప్రతీ అభ్యంతరాన్ని తలాఖ్ ద్వారా దూరం చేయటాన్ని నిరసిస్తుంది.

6. దీనికి మరో కారణం కూడా ఉంది. తలాఖ్ వల్ల స్త్రీ పురుషులు పరాయివారైపోతారు. కానీ భరణం ఇస్తూ ఉండటం వల్ల ఈ అపరిచిత భావం

సహజంగానే సమసిపోతుంది. పాత గాయాలు నెమ్మదిగా మానిపోతుంటాయి. పరస్పరం కలవటం ఆరంభమవుతుంది. ఇరువైపుల నుండి సానుభూతి, ప్రేమ వ్యక్తమవుతాయి. అంతేకాదు, మొహమాటం పెరుగుతూ పోతుంది. పర్యవ సానంగా లైంగిక సంబంధాలు ఏర్పడవచ్చు. ఎందుకంటే మొదటి నుండి వీరి మధ్య ఎలాంటి నిరోధపు తెర లేనందువల్ల అడ్డు ఉండదు. కాబట్టి ఒక్కొక్క పుడు ఈ మొహమాటం, సహవాసం తప్పుడు మార్గం వైపునకు తీసుకు పోతాయి. నీతి నడవడికలు పెడదారి పట్టటానికి అవకాశాన్నిచ్చే స్థితి మిగిలి వుండటం ఎంతమాత్రం అభిలషణీయం కాదు.

దీనికి చెప్పబోయే సమాధానం ఏమిటంటే, ఇరువురి మధ్య నేరుగా సంబంధం ఏర్పడకుండా తగిన ఏర్పాటు చేయాలి. అయితే ఇరువురూ ఒకే చోట ఉంటున్నప్పుడు ఇది చాలా కష్టసాధ్యమైనది. అంతేకాకుండా బహుచెడ్డ పరిణామాలు మన దృష్టికి ఎదురవుతాయి. ఏ విధమైన అడ్డా అదుపు లేకుండా వారిరువురు కలసి ఉంటారు. ఇంకా సహజం కూడా దానిని సహిస్తుంది. షరీఅత్ (ధర్మశాస్త్రం) శాసిస్తున్నదేమిటంటే, ఏ వ్యక్తికయినా విశృంఖలతను అలవరచుకోవడానికి అనువైన పరిస్థితులను తలెత్తనీయరాదు. కనీసం, ఆ వ్యక్తికి తాను చేస్తున్నది నేరమనే స్పృహ అయినా ఉండాలి.

ఇవి తలాఖ్ పొందిన స్త్రీ భరణాన్ని తప్పనిసరైనదిగా నిర్ణయించటం వల్ల జనించటానికి అవకాశం గల కొన్ని ఆర్థిక, సామాజిక చిక్కులు. ఈ చిక్కులను అలక్ష్యం చేయటం అంత సులువు కాదు.

కొందరు తలాఖ్ అనంతరం స్త్రీ భరణాన్ని ఏదో ఒక విధంగా దివ్య ఖుర్ఆన్ నుండి ధృవపరచేందుకు ప్రయత్నిస్తారు. కానీ ఇది చాలా కష్టసాధ్యమైనది. ఎందుకంటే దివ్యఖుర్ఆన్ వారి ఈ కోరికను మన్నించుటకు ఏ మాత్రం అవకాశం కల్పించదు. తలాఖ్ ఇచ్చిన సందర్భంలో స్త్రీ “మహర్”

(నికాహ్ సందర్భంలో స్త్రీకి పురుషుని నుండి లభించే ధనం), భరణం మరియు ఇద్దత్ (మరో వివాహం కొరకు వేచి ఉండవలసిన గడువు)లకు సంబంధించిన సమస్యలు ఉత్పన్నమవుతాయి. దివ్యఖుర్ఆన్, హదీసులలో వీటిని గురించిన ఆదేశాలు ఉన్నాయి. కాని విడాకులు పొందిన స్త్రీకి జీవితాంతం భరణాన్నిచ్చే అంశం ఎక్కడా పేర్కొనబడలేదు; ఇక్కడ వీటిని స్పష్టపరిచేందుకుగాను, వీటికి సంబంధించిన ఆదేశాల వివరణ ఇస్తున్నాము.

వాస్తవంగా తలాఖ్ భార్యాభర్తల కలయిక తరువాత అవుతుంది లేదా భార్యాభర్తల కలయికకు పూర్వమే కావచ్చు. రెండు సందర్భాలలో కూడా ‘మహర్’ నిర్ణయించటానికి లేక నిర్ణయించబడకపోవటానికి అవకాశం ఉంది. ఈ విధంగా తలాఖ్ నాలుగు విభిన్న స్థితులలో ఇవ్వబడుతుంది.¹ వీటన్నింటి ఆదేశాలు కూడా విభిన్నంగా ఉన్నాయి.

1. భార్యాభర్తల కలయిక తరువాత తలాఖ్ ఇస్తే, మహర్ నిర్ణయించబడి ఉంటే పూర్తి మహర్ చెల్లించాలి. ఈ విషయం ఇలా తేటతెల్లపరచడ మయింది:

“స్త్రీలకు వారి మహర్ను సంతోషంగా విధిగా భావిస్తూ చెల్లించండి.” (నిసా : 4)

మరోచోట ఇలా సెలవియ్యబడింది:

“మీరు వారికి పూర్వం ఇచ్చిన (మహర్) వాటి నుండి దేన్నయినా తిరిగి తీసుకోవటం ధర్మసమ్మతం కాదు.” (అల్ బఖరా : 229)

2. భార్యాభర్తల కలయిక తరువాత తలాఖ్ ఇచ్చినట్లయితే మహర్ నిర్ణయించబడని సందర్భంలో మహర్ తప్పనిసరిగా ఇవ్వవలసి ఉంటుంది. ఎందుకంటే స్త్రీ దాంపత్యాన్ని నెరిపిన తరువాత మహర్ ఇవ్వడం విధి అవుతుంది.

“వారి ద్వారా మీరు అనుభవించిన దాంపత్య సుఖానికి బదులుగా వారి ‘మహర్’ను ఒక విధిగా భావించి చెల్లించండి.”

(నిసా : 24)

మహర్ పరిమాణం నిర్ణయం కానప్పుడు భార్యాభర్తలు ఇరువురు ఏకాభిప్రాయంతో దానిని నిర్ణయించుకోవాలి. ఒకవేళ వారి మధ్య అభిప్రాయభేదం పొడసూపితే “మహరె మిస్లే” విధించబడుతుంది. అంటే, ఆ స్త్రీ వంశానికి చెందిన ఇతర మహిళలు ఎంత పరిమాణంలో ‘మహర్’ తీసుకున్నారో అంతే పరిమాణంలో మహర్ ఆమెకూ వర్తిస్తుంది.²

ఇమామ్ రాజీ (రహ్మాలై) ఇలా సెలవిస్తున్నారు: బుద్ధికుశలతలిచ్చే ప్రామాణికం ననుసరించి, ఎవరైనా స్త్రీతో కలయిక జరిపాడనే అనుమానం కలిగినా అతనిపై “మహరె మిస్లే” విధి అవుతుంది. దీని ఆధారంగానే ఏ మహిళతోనైనా నియమానుసారం నికాహ్ అయిన వెంటనే “మహరె మిస్లే” విధిగావించబడుతుంది.³

3. మహర్ నిర్ణయించబడిన సందర్భంలో భార్యాభర్తల కలయికకు పూర్వమే తలాఖ్ ఇవ్వబడినట్లయితే మహర్లో సగభాగం ఇవ్వాలి.

“మీరు తాకకపూర్వమే మీ స్త్రీలకు విడాకులిస్తే, ఒకవేళ అప్పటికే వారి మహర్ నిర్ణయించబడి ఉన్నట్లయితే అప్పుడు సగం మహర్ను చెల్లించవలసి ఉంటుంది. కాని స్త్రీ గనక ఉదార బుద్ధితో వ్యవహరించి (మహర్ను క్షమించి విడిచిపెట్టి)నట్లయితే లేక నికాహ్ బంధం తన చేతిలో ఉన్న పురుషుడు ఔదార్యంతో (పూర్తి

1 & 2. (ఇబ్నె ఆబిదీన్: రద్దుల్ ముహ్తాత్ అలద్దుర్రిల్ ముక్తార్, సంపుటం -2; పేజీ 463)

3. తఫ్సీరె కబీర్: సంపుటం-2; పేజీ 282.

మహర్) చెల్లించినట్లయితే అది అభ్యంతరకరం కాదు. మీరు (పురుషులు) ఉదార స్వభావంతో వ్యవహరిస్తే, అది భయభక్తులకు సన్నిహితమైనది. పరస్పర వ్యవహారాలలో ఔదార్యం చూపటం మరువకండి. మీరు చేసే పనులను అల్లాహ్ చూస్తున్నాడు.

(అల్ బఖర : 237)

4. మహర్ నిర్ణయించబడిన సందర్భంలో భార్యాభర్తల కలయికకు పూర్వమే తలాఖ్ ఇవ్వబడినట్లయితే ఆమెకు ‘మతా’ (ఏదో కొంత ధనం)ను ఇవ్వాలి. దివ్యఖుర్ఆన్ ఈ సందర్భంలో మహర్ గురించి ప్రస్తావించలేదు.

“మీరు మీ స్త్రీలను ముట్టుకోకముందే లేక వారి మహర్ (స్త్రీ ధనం) నిర్ణయం కాకపూర్వమే మీరు వారికి విడాకులిస్తే, అది పాపం కాదు. అప్పుడు మీరు వారికి ఏదో కొంత తప్పకుండా ఇవ్వాలి. ధనవంతుడైన వ్యక్తి తన శక్తికొలదీ, పేదవాడైన మనిషి తన స్థితినిబట్టి ధర్మసమ్మతమైన విధంగా చెల్లించాలి. ఇది సజ్జనులైన వారి విధి.” (అల్ బఖర : 236)

ఈ నాలుగు సందర్భాలతోపాటు మరో సందర్భం కూడా ఉంది. అదేమిటంటే, భార్యాభర్తల కలయికకు పూర్వమే పురుషుడు మరణించినట్లయితే, ఇంకా ‘మహర్’ నిర్ణయించబడనటువంటి సమయంలో ఇమామ్ మాలిక్ (ర.అలై), ఇమామ్ ఔజాయి (ర.అలై) మొదలగు వారి అభిప్రాయం ప్రకారం ఆ స్త్రీకి ‘మహర్’ లభించదు. కేవలం ‘మతా’ (ధనం) ఇవ్వటం జరుగుతుంది దీనికి గల ఆధారమేమంటే, భర్త తాను ఏర్పరచుకున్న లైంగిక సంబంధానికి బదులే ‘మహర్’. మరి ఈ సంబంధమే ఏర్పడనప్పుడు ‘మహర్’ ప్రశ్నే తలెత్తదు. కానీ ఆమెకు భర్త ఆస్తిలో వాటా లభిస్తుంది. ఇదే విషయాన్ని ఇమామ్ షాఫయి (ర.అలై) గారు తమ అభిప్రాయంగా వెలిబుచ్చారు.

ఈ హదీసుపై ఆక్షేపణ చేయబడింది. కానీ ఇది నిరాధారం. ఇమామ్ షాఫియా (ర.అలై) గారి శిష్యులు ఇమామ్ మజ్నీ (ర.అలై) ఇలా అన్నారు: ఈ హదీసు ధృవీకరించబడకపోతే దీనికి వ్యతిరేకంగా ఎవరి అభిప్రాయం కూడా స్వీకారయోగ్యం కాదు.²

1. (తిర్మిజి: నికాహ్ గ్రంథం; బాబ్ మజా ఫిర్రజులి యతజవ్వజుల్ మర్అతి అల్ అఖ్; అబూదావూద్ : నికాహ్ గ్రంథం- బాబ్ మన్ తజవ్వజు వలమ్ యుసమ్మి సదాఖన్ హత్తా మాతా

2. బిదాయతుల్ ముజ్తహిద్ : సంపుటం-2; పేజి -29

ఒకవేళ మహర్ నిర్ణయం కాని సందర్భంలో కలయికకు ముందే స్త్రీ మరణించినప్పుడు కూడా హనఫీ ఫికాహ్లో ఇదే ఆదేశం ఉంది.³

ఇద్దత మరియు భరణాల సమస్య

“విడాకులివ్వబడిన స్త్రీలు మూడు ఋతువుల కాలం పూర్తి అయ్యే వరకు విధిగా వేచి ఉండాలి.” (అల్ బఖర : 228)

“మీ స్త్రీలలో ఎవరైనా ఋతుక్రమం విషయంలో ఆశ వదలుకుంటే వారి విషయంలో మీకేదైనా అనుమానం కలిగితే, అప్పుడు వారి నిర్ణీత గడువు మూడు మాసాలు (అని మీరు తెలుసుకోండి). ఇదే ఆజ్ఞ ఇంకా ఋతుక్రమం ప్రారంభం కాని వారికి కూడ వర్తిస్తుంది. గర్భిణీ స్త్రీల నిర్ణీత గడువు వారి కాన్పు అయ్యేవరకు ఉంటుంది.” (తలాఖ్ : 4)

“విశ్వాసులైన మానవులారా! మీరు విశ్వాసినులైన స్త్రీలను వివాహం చేసుకుని, తరువాత వారిని ముట్టుకోకమునుపే విడాకులిస్తే, అప్పుడు మీ తరపు నుండి “ఇద్దత” ఏదీ వారిపై ఖరారు కాదు; అది పూర్తి అవ్వాలని మీరు కోరలేరు. కనుక వారికి కొంత ధనం ఇచ్చి మంచి పద్ధతిలో సాగనంపండి.”

(అల్ అమోజాబ్ : 49)

3. రద్దుల్ ముహ్తాత్ అలద్దుర్రిల్ ముక్తార్ : సంపుటం-2; పేజి 460)

భరణం మరియు నివాసానికి సంబంధించిన సమస్య

ఒకవేళ వారు గర్భవతులైతే, వారు ప్రసవించే వరకు వారి కోసం ఖర్చు చేస్తూ ఉండండి. (అత్ తలాఖ్ : 6)

¹ మరో కథనపు పదాలు ఇలా ఉన్నాయి. “లా నఫ్ఖతల్లకి వలా సుక్నా”.²

1. ముస్లిం : కితాబుత్తలాఖ్ బాబుల్ ముతల్లఖతుల్ బాయిన్ : లా నఫ్ఖత లహా.
2. నీకు భరణం లభించు, నివాసం కూడా లభించదు. (మొదట పేర్కొన్న ఆధారమే).

1

ఈ విషయంలో హనఫీ సాంప్రదాయం అధిక శక్తిమంతంగా ఉన్నట్లు తెలుస్తోంది.

4. హనఫీ ఉలమాలు (ధార్మికవేత్తలు), మరికొండు ఇతర ఉలమాల అభిప్రాయాన్ననుసరించి తలాఖ్ రజయీ అయినా లేక తలాఖ్ బాయిన్ అయినా స్త్రీకి, భరణం మరియు నివాసం రెండూ లభిస్తాయి. హనఫీలకు ఉన్న ఆధారమేమంటే, తలాఖ్ పొందిన స్త్రీకి నివాసం గురించి దివ్యఖుర్ఆన్లో చాలా స్పష్టంగా పేర్కొనబడింది. కనుక భరణం దాని వెంబడి ఉంటుంది. తలాఖ్ తరువాత స్త్రీని ఇద్దత్ కాలం వరకు ఇంటిలోనే ఉంచాలని, ఆమె ఖర్చులను కూడా భర్త భరించాలనే కట్టుబాటును దివ్యఖుర్ఆన్ పురుషులపై విధించింది. దీని మూలంగానే భార్య భరణం భర్తలపై విధిగా చేయబడింది. దివ్యగ్రంథం సూక్తులు దీనినే బలపరుస్తున్నాయి.

వారిని (నిర్ణీత గడువు కాలంలో) మీరు నివసించే చోటనే ఉంచండి, మీకు ఎలాంటి చోటు లభించినా సరే. వారిని ఇబ్బందులపాలు చేయటానికి వేధించకండి. (తలాఖ్ : 6)

1. బిదాయతుల్ ముజ్తహిద్ : సంపుటం -2; పుట-103.

1

పై పదాలు తెలిపేదేమిటంటే, భర్త ధనంలో తలాఖ్ పొందిన స్త్రీ నివాసం వాజిబ్ చేయడమైంది. ఈ అంశం విశదపరిచేదేమంటే, ధనంలో భరణం కూడా వాజిబ్ అవుతుంది.

ఎందుకంటే నివాసం భరణంలో ఒక భాగమే. ఇక రెండవ విషయం, “వారిని ఇబ్బందులపాలు చేయుటకుగాను వేధించకండి.” ఇబ్బందికి గురి చేయుట మరియు వేధించుట ఇవి రెండూ ఎలా అయితే నివాసానికి వర్తిస్తాయో, భరణానికి కూడా అలానే వర్తిస్తాయి. ²

ఫాతిమా బిన్తే ఖైస్ కథనాన్ని హజ్రత్ ఉమర్ (రజి) గారు అంగీకరించలేదు. ఆయన ఇలా సెలవిచ్చారు:

“మేము అల్లాహ్ గ్రంథాన్ని మరియు ప్రవక్త (స) సంప్రదాయాన్ని కేవలం ఒక స్త్రీ వాంగ్మూలంపై విడనాడలేము. మనకు తెలియదు, ఆమె ఆ దృష్టాంతాన్ని సరిగా గుర్తుంచుకున్నదో లేమో మరచినదో. తలాఖ్ పొందిన స్త్రీకి నివాసంతోపాటు భరణం కూడా ఉంది.” ³

దీని అర్థమేమంటే హజ్రత్ ఉమర్ (రజి) అభిప్రాయం, దైవగ్రంథం మరియు దైవ ప్రవక్త (స) సంప్రదాయానుసారం తలాఖ్ పొందిన స్త్రీకి భరణం, నివాసం రెండూ సరియైనవే. ⁴

1. జమకర్షి : అల్ వజద్, అల్ వస్ఆ వత్తాఖత, అల్ కష్షాఫ్ 2 సంపుటం, పేజి. 1479

2. జస్సాస్ : అహ్కాముల్ ఖుర్ఆన్ సంపుటం -3; పుట-565)

3. ముస్లిం: కితాబుత్తలాఖ్ బాబుల్ ముతలఖతుల్ బాయిన్ లా సఫ్ఖత లహా)

4. ఈ సమస్యను విపులంగా చర్చించేందుకుగాను చదవండి : బిదాయతుల్ ముజ్తహిద్. సంపుటం -2; పుట -102; జస్సాస్ :అహ్కాముల్ ఖుర్ఆన్ సంపుటం-3, పేజీలు 564-570;ఇబ్నె ఖుదామ : అల్ ముగ్ని సంపుటం-7; పేజీలు-606-610)

“ఇదే విధంగా విడాకులివ్వబడిన స్త్రీలకు కూడా సముచిత రీతిన ఎంతో కొంత ఇబ్బి సాగనంపాలి. భయభక్తులు గలవారు దీనిని విధిగా పాటించాలి.”

“ఏ వస్తువు ద్వారానయితే ప్రయోజనం పొందిన పదవ అది కనుమరుగవుతుందో, అంటే, అది పూర్తిగా అంతమైపోతుంది. అలాంటిది ముతఅ లేక మతా.”

ఇప్పుడు మనం ఈ విషయం గురించి సహాబా (రజి), తాబయీ (ర.అలై) ల అభిప్రాయాలను ఇంకా వారు ప్రవర్తించిన తీరును పరిశీలిద్దాం.

హజ్రత్ అబ్దుల్లా బిన్ అబ్బాస్ (రజి.అ) ఇలా సెలవిస్తున్నారు; తలాఖ్ పొందిన స్త్రీ ‘మతా’ గరిష్ట పరిమాణం ఏమంటే ఆమెకు ఒక సేవకుణ్ణి ఇవ్వడం. కనిష్ట పరిమాణం ఏమంటే ఒక జత బట్టలివ్వడం (వాటిలో మూడు వస్త్రాలు ఉండాలి). చివరిగా ఇచ్చే వస్తువేమంటే కొద్దిగా వెండి (ధనం). హజ్రత్ అబ్దుల్లా బిన్ ఉమర్ (రజి) ఇలా తెలిపారు; దాని పరిమాణం కనీసం ముప్పయి దిర్హములై ఉండాలి.

తాబయీలలో ఖాజి షరీహ్ (ర.అలై) ‘మతా’ను అయిదే వేల దిర్హములుగా తెలిపారు. ఇమామ్ షాఫయీ (ర.అలై) ఇంటిలో ఉన్న అన్ని వస్త్రములు, కంబళ్ళు, దుప్పట్లు అని పేర్కొన్నారు. హజ్రత్ హసన్ బసీ (ర.అలై) ప్రకారం, మతా పరిమాణం ఏమీ నిర్ణయింపబడలేదు. వ్యక్తి తన స్తోమతను బట్టి ఇస్తాడు. అతా బిన్ అబీ రబాహ్ (ర.అలై) కూడా ఇదే అభిప్రాయాన్ని వెలిబుచ్చారు.

తలాఖ్ పొందిన స్త్రీకి సహృదయంతో అత్యధికంగా సహాయం చేసిన దృష్టాంతాలు కూడా చాలా ఉన్నాయి. హజ్రత్ అబ్దుర్రహ్మాన్ బిన్ బెఫ్ (రజి)

1

ఇలాంటి ఉదాహరణలు ఎన్నో వున్నాయి. వీటి స్థాయి కేవలం పురుషుని సత్రవర్తన, ఒక రకంగా ఉపకారం లాంటివే. వీటిని చట్టబద్ధ నియమాలుగా రూపుదిద్దలేము.

ధార్మికవేత్తలు ఆయా కాలాల పరిస్థితులను బట్టి దీని పరిమాణాన్ని నిర్ణయించటానికి కృషి చేశారు. హనఫీ ఫిక్హ్ లో తలాఖ్ పొందిన స్త్రీ 'మతా' ఇలా ఉంది. ఒక జత వస్త్రాలు ఇవ్వాలి. అందులో ఎన్ని వస్త్రాలు ఉండాలి అనే విషయంలో సామాజిక నిబంధన సంప్రదాయాలను అనుసరించి ఉంటుంది. వస్తువు నాణ్యత గురించి ఒక అభిప్రాయమేమంటే, అది భర్త స్థాయిని బట్టి ఉండాలి. రెండవ అభిప్రాయమేమంటే, ఇక్కడ భర్త, భార్య ఇరువురి సామాజిక స్థాయిని పరిగణనలోకి తీసుకోవటం జరుగుతుంది. దీనితోపాటు 'మతా' పరిమాణం 'మహరెమిస్' సగభాగానికంటే మించరాదనే విషయంలో హనఫీ ధార్మికవేత్తల మధ్య ఏకాభిప్రాయం ఉంది. కాబట్టి 'మతా' పరిమాణాన్ని దాని స్థానంలోనే ఉంచడమైనది. ఇంకా 'మతా' అయిదు దిర్హముల కంటే తక్కువగా ఉండకూడదు.²

1. పై విషయాల వివరణ కొరకు చూడండి: ఇబ్నె జరీర్ సంపుటం-2; పుట, 304-305, ఇబ్నె కసీర్ సంపుటం-1; పుట-288, అల్ ముహల్లా: సంపుటం -10; పుట-248.
2. రద్దుల్ ముహ్తాల్ అలద్దురిల్ ముక్తార్: సంపుటం-2; పుట-462) (కావున హనఫీ విధానాన్ననుసరించి మహర్ పరిమాణం కనీసం పది దిర్హములు

1

ఇమామ్ షాఫియా (ర.అలై) 'మతా'ను ఈ విధంగా నిర్ణయించారు: స్థితిపరుడైన వ్యక్తి విషయంలోనయితే ఒక సేవకుడు, సామాన్య వ్యక్తి విషయంలో ఒక జత వస్త్రములు. 'మతా' కనీస స్థాయి ఏమంటే, ముప్పయి దిర్హములు లేక అంతే విలువగల ఏదైనా వస్తువు ఇవ్వాలి. దీనితోపాటు ఈ పరిమాణంలో హెచ్చుతగ్గులను సరిపెట్టుకునే హక్కు భార్యభర్తలరువురికీ ఇవ్వబడింది.²

ఇంచుమించుగా ఇదే విషయాన్ని హంబలీ ఫిక్హ్ లోనూ పేర్కొనడమైంది. 'మతా' పురుషుని స్థోమతనుబట్టే ఉండాలి. దీని గరిష్ఠ పరిమాణం ఏమంటే, ఒక సేవకుణ్ణి ఇవ్వాలి. కనిష్ఠ పరిమాణం ఏమంటే, ఒక జత వస్త్రాలు ఇవ్వాలి. వాటిలో ఎన్ని వస్త్రాలు ఉండాలంటే, వాటిని ధరించి నమాజు చేయుటకు వీలుగా ఉండాలి. భర్త వీటికంటే అధికంగానయినా ఇవ్వవచ్చు, భార్య వీటికంటే తక్కువగానయినా పొందవచ్చు.³

ధార్మికవేత్తలు తమ కలాలకనుగుణంగా 'మతా'ను నిర్ణయించేందుకు ప్రయత్నించారు. ప్రతి కాలంలో ఆనాటి పరిస్థితులకు అనుగుణంగా ఇందులో హెచ్చుతగ్గులు చేయవచ్చును.

ఉండాలి. ఒకవేళ 'మతా'ను 'మహరె మిస్' సగభాగంగా భావించినట్లయితే అది ఒక జత వస్త్రాల కంటే ఎక్కువగా కూడా కావచ్చు.

1. అష్షర్హుస్సగీర్ : సంపుటం-2; పుట-616
2. బగ్వీ: ముఅలిముత్తన్ జీల్ . సంపుటం-1; పుట-203; ఖతీబ్ షర్బీని: అస్సిరాజుల్ మునీర్: సంపుటం-1; పుట-153.
3. ఇబ్నె ఖుదామ : అల్ ముగ్నీ: సంపుటం-2; పుట-716

తాబయీలలో ఖాజీ షరీహ్ (ర.అలై) అభిప్రాయం కూడా ఇలాగే ఉంది. ఒక కథనం ప్రకారం, ఒక వ్యక్తి తన భార్యకు తలాఖ్ ఇచ్చాడు. అంతకు పూర్వమే ఆమె సాంగత్యాన్నీ పొందాడు. ఆమె ఖాజీ షరీహ్ (ర.అలై) న్యాయ స్థానం (ఖాజీ కోర్టు)లో దావా వేసింది. అప్పుడాయన ఆమె భర్తనుద్దేశించి 'ముహసిసీన్' (సజ్జను)ల వర్గములో చేరటానికి, 'ముత్తఖీ' (దైవ ధర్మ

1. అహ్మదుద్దీన్ : అష్షర్హుస్సగీర్ సంపుటం-2; పుట - 217-218)

ఇమామ్ మాలిక్ (ర.అలై) అభిప్రాయం ప్రకారం, ఏ స్త్రీ అయితే ఏకాంతాన్ని గడపక పూర్వమే తలాఖ్ ను పొందినట్లయితే ఆమెకు నిర్ణయించబడిన 'మహర్'లో సగభాగం లభిస్తుంది. 'మతా' లభించదు.³

3. ఇమామ్ మాలిక్ (ర.అలై) మినహా, ఇతర ధార్మికవేత్తలందరూ 'మతా'ను వాజిబ్ (ఇవ్వవలసినది)గా నిర్ణయించారు. తలాఖ్ పొందిన స్త్రీకి 'మతా' చెల్లించటం 'వాజిబ్' అవుతుందా లేక వారిలో కొందరికి వ్వటం 'వాజిబ్', మరి కొందరికి 'వాజిబ్' కాదా? అనే విషయంలో వారి మధ్య బేధాభిప్రాయం ఉంది.

ఈ విషయంలో హనీఫీ పికహ్ అభిప్రాయమేమంటే 'మహర్' నిర్ణయించబడకుండా, కలయిక కూడా జరగని, తలాఖ్ పొందిన స్త్రీల విషయంలో మాత్రమే 'మతా' వాజిబ్ అవుతుంది. ఎందుకంటే వీరికి మాత్రమే 'మతా' ఇవ్వాలని దివ్యగ్రంథం అల్ బఖర : 236లో ఆదేశిస్తోంది.

తలాఖ్ పొందిన ఇతర స్త్రీలకు 'మహర్', 'భరణం' రెండూ లభిస్తాయి. అందువల్ల వారికి 'మతా' చెల్లించటం 'వాజిబ్' కాదు. ఒకవేళ ఇలాంటి వారికి కూడా 'మతా' చెల్లించినట్లయితే అది ఉన్నతమైనది, అభిలషణీయమైనది.⁴

ఇమామ్ అహ్మద్ (ర.అలై) అభిప్రాయం కూడా ఇదే.⁵

2. బగ్వీ : ముఆలిము త్తన్జీల్ అలా హామిషిల్ ఖాజిన్ : సంపుటం-1; పుట-204)

3. (అష్షర్హుస్సగీర్ : సంపుటం-2; పుట-617)

4. రద్దుల్ ముహ్తాత్ అలద్దుర్రిల్ ముక్తార్: సంపుటం-2.

5. మరిన్ని వివరాలకు చూడండి: ఇబ్నె ఖుదామ : అల్ ముగ్నీ, సంపుటం-2; పుట-715.

దీనినే సహాబులు హజ్రత్ అబ్దుల్లా బిన్ ఉమర్ (రజి.అ) గారి అభిప్రాయమని చెప్పుకుంటారు.⁷

హజ్రత్ సయీద్ బిన్ జుబైర్ (ర.అలై) హజ్రత్ అబుల్ ఆలియ (ర.అలై), హజ్రత్ హసన్ బస్రీ (ర.అలై) మొదలుగు వారి అభిప్రాయంలో తలాఖ్ పొందిన స్త్రీకి 'మతా' ఇవ్వడం 'వాజిబ్'.⁸

ఇదే అభిప్రాయం హజ్రత్ అలీ (రజి.అ), ఇమామ్ జుహారి (ర.అలై), ఇబ్రాహీమ్ నఖ్ఘ్రియా (ర.అలై), అతా బిన్ అబీ రబాహ్ (ర.అలై) మరియు సుఫియాన్ సూరి (ర.అలై)ల నుండి సేకరించబడింది.⁹

ఎవరయితే తలాఖ్ పొందిన స్త్రీకి 'మతా' తప్పనిసరి అయినదిగా నిర్ణయించాలని కోరుతున్నారో బహుశా వారు ఈ అభిప్రాయానికి, ఇతర అభిప్రాయాలపై ప్రాధాన్యతను ఆపాదిస్తారు. కానీ ఇందులో ఒకటి రెండు నష్టాలు చాలా స్పష్టంగా కానవస్తున్నాయి. మొదటిదేమంటే, ఏ స్త్రీకయితే కలయికకు పూర్వమే తలాఖ్ ఇచ్చిన సందర్భంలో, ఆమె 'మహర్' నిర్ణయించబడి ఉన్నట్లయితే ఆమెకు 'మహర్', 'మతా' రెండూ లభిస్తాయి. 'మహర్' నిర్ణయించబడిన సందర్భంలో ఆమెకు కేవలం 'మతా' మాత్రమే లభిస్తుంది. ఇది ఒక విధంగా అన్యాయంగా కానవస్తుంది.

6. బిదాయతుల్ ముజ్తహిద్ : సంపుటం-2; పుటలు-105, -06.

7. బగ్వి: ముఅలిముత్తన్జీల్ అలా హామిషిల్ ఖాజిన్. సంపుటం-1; పుట-204)

8. ఇబ్నై కసీర్ : సంపుటం-1; పుట-208

9. ఇబ్నై హజ్మీ : అల్ ముహల్లా, సంపుటం-10; పుట-247

ఇప్పటి వరకు మేము 'మతా' అర్థం, దాని భావ ఉద్దేశాన్ని, చట్టపరంగా దానికి ఉన్న స్థానం గురించి సవివరంగా చర్చించాము. ఇదే కాకుండా వివిధ ధార్మికవేత్తల అభిప్రాయాలను కూడా పొందుపరిచాము. వీటి వల్ల మనకు తేటతెల్లమవుతున్న విషయం ఏమింటే, ఖుర్ఆన్, హదీసుల ఆదేశానుసారం తలాఖ్ ఇచ్చిన తరువాత కూడా పురుషునిపై స్త్రీకి ఉన్నటువంటి ఆర్థికపరమైన బాధ్యతలు అలాగే కొనసాగుతాయని నిరూపించలేము. అంతేకాకుండా మన పూర్వీకుల నుండి నేటి తరం వరకు ఈ అభిప్రాయాన్ని ఎవరూ వెలిబుచ్చలేదు. ఇది ఎంత నిరాధారమైన భావంతో కూడినదంటే దీనికి ఏ కోణంలోనూ బలం చేకూరదు.

1. తఫ్సీర్ ఇబ్నై కసీర్ : సంపుటం-1; పుట-297.

చివరిగా ఈ ప్రశ్నను పరిశీలిద్దాం

² ఫిక్హ్‌లో ఇలా పేర్కొనబడింది: “ముజ్రిదున్నైసతు అజబ్” (స్త్రీ కావడం ఆమె అశక్తత),³ అంటే ఆమెకు తన ఆర్థిక బాధ్యతను మోసేంతటి శక్తి ఉండదు. ఈ కారణం వల్లనే ఇతరులపై ఆమె బాధ్యత మోపబడుతుంది. భర్త ఎలాంటి పరిస్థితిలో నయినా ఆమె ఆర్థిక బాధ్యతలను భరించాలి. ఒకవేళ అతను స్వయంగా సంపాదనాపరుడు కానప్పుడు, తల్లిదండ్రులు లేక ఆమె సంతానంపై ఈ బాధ్యత మోపటం జరుగుతుంది.

తలాఖ్ తరువాత స్త్రీ మూడు స్థితులలో ఏదో ఒకదానిలో ఉండవలసి ఉంటుంది.

1. ఆమె రెండవ వివాహం చేసుకోవటం; ఈ సందర్భంలో ఆమె ఆర్థిక బాధ్యతలు రెండవ భర్తపై ‘వాజిబ్’ అవుతాయి.

2. ఆమె సంతానం వ్యాపారం, శ్రమించే శక్తి కలిగి ఉన్నప్పుడు, ఆమె

2. ఈ విషయం గురించి మరిన్ని వివరాలకు రచయిత వ్రాసిన “బెరత్ బెర్ ఇస్లామ్” అనే గ్రంథాన్ని చూడండి; పుట-29, 30),

3. రద్దుల్ ముహ్తాల్ అలద్దుల్రీల్ ముక్తార్ : సంపుటం-2; పుట925)

Maintanance

Maintanance

Maintanance

Maintanance

1

3. తలాఖ్ తరువాత రెండవ వివాహం కాకపోతే, సంతానం ఆమె బాధ్యతలను స్వీకరించని సందర్భంలో, తండ్రిపై ఆమె “నఫ్ఖా” (Maintanance

Maintanance

² ఒకవేళ తలాఖ్

లభించినట్లయితే ‘ఇద్దత్’ కాలం ముగిసిన తరువాత ఆమె “నఫ్ఖా” (Maintanance


3

1. రద్దుల్ ముహ్తాల్ అలద్దుల్రీల్ ముక్తార్ : సంపుటం-2; పుట 933.

2. మహిళ ఏ యే పనులు ఏయే పరిధుల్లో చేయగలదు అనే విషయంపై మేము “బెరత్-ఇస్లామీ ముఆషిరమే” అనే గ్రంథంలో సవివరంగా చర్చించాము).

4

ఈ సమస్యపై అభ్యంతరాలపై అభ్యంతరాలు చేసే వారందరికీ ఇస్లామీయ షరీఅత్లోని “నఫ్ఖాత్ చట్టం” (ఆర్థిక బాధ్యతల చట్టం) గురించి కనీస జ్ఞానం కూడా లేదని తెలుస్తోంది. వారు దీని గురించి లోతైన, వివరణాత్మకమైన విషయాలను తెలుసుకునే ప్రయత్నం చేసినట్లయితే లాభం ఒనగూడుతుంది.



3. ఫత్హుల్ ఖదీర్ : సంపుటం-3; పుట-344.

4. ఈ విషయం ఇస్లామీయ దృక్పథంతో చెప్పబడింది. మన భారత దేశం ఒక లౌకిక రాజ్యం. ఆర్థికంగా ఏ ఆధారమూ లేని వారిని ఆదరించటం, వారి ఆర్థిక భారాన్ని మోయటం అనే విషయం దాని ప్రాథమిక విధులలో ఉంది.)

మా సూతన ప్రచురణలు

1. బ్యాంకింగ్ ఇన్సూరెన్స్ రంగాలు ఇస్లామ్
2. బాల్య వివాహాలు ఇస్లాం
3. సందేశకార్యకలాపాలకు మార్గదర్శక సూత్రాలు
4. 99 పవిత్రమైన అల్లాహ్ పేర్లు
5. హజ్ యాత్ర
6. ధార్మిక గ్రంథాల్లో మహనీయ ముహమ్మద్
7. ప్రియమైన మీకు
8. ఇస్లాం ఆవశ్యకత
9. దివ్యఖుర్ఆన్లోని పారిభాషికాలు
10. ఇస్లాంలో భరణం
11. ఇస్లాం పిలుపు



తెలుగు ఇస్లామిక్ పబ్లికేషన్స్ ట్రస్ట్

సందేశభవనం, లక్కడకోట్, చత్తాబజార్

హైదరాబాద్-500 002. ఫోన్:24564583

మా రాబోవు ప్రచురణలు



సత్యధర్మంలో సమతా భావన



పరదా



బైబిల్, ఖుర్ఆన్

& సైన్సు